

एकत्रित परिविक्षाधीन प्रशिक्षण कार्यक्रम (सीपीटीपी-२)
आर्थिक वर्ष २०१५-१६ साठी यशदा, पुणे या संस्थेस
अनुदान वितरीत करण्याबाबत- (२ रा हप्ता)

महाराष्ट्र शासन
सामान्य प्रशासन विभाग
शासन निर्णय क्रमांक : टिआरएन ०४१५/प्र.क्र.५०/१५/१८-ब
मंत्रालय, मुंबई - ४०० ०३२
दिनांक : १५ सप्टेंबर, २०१५.

- वाचा :** १) सामान्य प्रशासन विभाग, परिपत्रक क्रमांक : बीयुडी-२०१५/प्र.क्र. ७९/२०१५/ २५,
दि. ८ एप्रिल, २०१४.
२) सामान्य प्रशासन विभाग, शा.नि.क्र.टिआरएन-०४१५/प्र.क्र.५१/१५/१८-ब, दि.२४.४.२०१५.
३) वित्त विभाग, शासन परिपत्रक क्र.अर्थसं-२०१५/प्र.क्र.८५/अर्थ-३, दि.१७.४.२०१५.

शासन निर्णय :-

शासन निर्णय सामान्य प्रशासन विभाग, दिनांक २० जानेवारी, २०१४ नुसार शासन सेवेमध्ये सरळसेवेने नियुक्त होणाऱ्या गट-अ व गट-ब मधील विविध संवर्गातील अधिकाऱ्यांसाठी एकत्रित परिविक्षाधीन प्रशिक्षण कार्यक्रम राबविण्याचा शासनाने निर्णय घेतला आहे. या प्रशिक्षण कार्यक्रमासाठी यशवंतराव चव्हाण विकास प्रशासन प्रबोधिनी (यशदा), पुणे या संस्थेला सन २०१५-१६ या आर्थिक वर्षाच्या खर्चासाठी अर्थसंकल्पीय अंदाजामध्ये रु. ११०२.२७ लाख (रुपये अकराशे दोन लाख सत्तावीस हजार फक्त) इतकी आर्थिक तरतूद करण्यात आली असून, त्यापैकी रु.१८३.७१ लक्ष (रुपये एकशे त्र्याऐंशी लाख एकाहत्तर हजार फक्त) एवढे अनुदान संदर्भ क्र.२ येथील शासन निर्णयानुसार माहे एप्रिल व मे-२०१५ या दोन महिन्यांसाठीच्या खर्चासाठी वितरीत करण्यात आले.

२. यशदाने आता माहे एप्रिल व मे-२०१५ या दोन महिन्यांसाठीच्या खर्चासाठी वितरीत करण्यात आलेल्या अनुदानाचे उपयोगिता प्रमाणपत्र सादर करून पुढील मासिक खर्चासाठी आवश्यक अनुदान वितरीत करण्याची मागणी केली आहे.

३. संदर्भ क्र.३ येथील वित्त विभागाच्या दिनांक १७.४.२०१५ च्या परिपत्रकातील सूचनांनुसार यशवंतराव चव्हाण विकास प्रशासन प्रबोधिनी (यशदा), पुणे या संस्थेला सन २०१५-१६ साठी उपलब्ध एकूण तरतूदीच्या ७० टक्केच्या मर्यादेत खालीलप्रमाणे रु.४५२.५९ लक्ष एवढे अनुदान वेतनेतर व वेतन खर्चासाठी मंजूर करण्यात येत आहे:-

लेखाशीर्ष	अर्थसंकल्पीत वितरण प्रणालीवर वितरीत अनुदान (रु. लाखात)
लेखाशीर्ष ए-४-२०७० इतर प्रशासकीय सेवा ००-००३- प्रशिक्षण (००)(१२) यशदा, पुणे या संस्थेस एकत्रित परिविक्षाधीन कार्यक्रमासाठी सहायक अनुदान ३१ सहायक अनुदान -(वेतनेतर) (२०७००८७१)	४२९.३४
३६ सहायक अनुदान(वेतन)	२३.२५
एकूण	४५२.५९

४. सदरहू मंजूर करण्यात आलेले अनुदान संबंधित कोषागारातून काढून घेतल्यानंतर ती काढण्यात आलेली रक्कम महालेखापाल कार्यालयातील लेख्यात त्याच शीर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र १५ दिवसांच्या आत शासनास सादर करावे.

५. यशवंतराव चव्हाण विकास प्रशासन प्रबोधिनी (यशदा), पुणे या संस्थेने आर्थिक वर्ष २०१५-१६ मधील मंजूर अनुदानाइतका खर्च सिमित ठेवावा.

६. यशवंतराव चव्हाण विकास प्रशासन प्रबोधिनी (यशदा), पुणे या संस्थेने आता वितरीत करण्यात येत असलेल्या अनुदानाचे विनियोग प्रमाणपत्र (UTILIZATION CERTIFICATE) महालेखापाल, लेखा परीक्षा, महाराष्ट्र-१/२, मुंबई/नागपूर व शासनाला तातडीने सादर करावे.

७. यशवंतराव चव्हाण विकास प्रशासन प्रबोधिनी (यशदा), पुणे या संस्थेने उपरोक्त अनुदानामधून केलेल्या खर्चाचे स्वतंत्र लेखे व पुस्तके तपासण्याचे अधिकार महालेखापाल, महाराष्ट्र-१/२, मुंबई/नागपूर यांना राहतील व त्याकरिता सदर संस्था त्यांना संपूर्ण सुविधा उपलब्ध करून देईल.

८. यशवंतराव चव्हाण विकास प्रशासन प्रबोधिनी (यशदा), पुणे या संस्थेचे आहरण व संवितरण अधिकारी यांनी संस्थेस वितरीत करण्यात येत असलेल्या अनुदानाची रक्कम रु.४५२.५९ लक्ष (रुपये चारशे बावन्न लक्ष एकोणसाठ हजार फक्त) आहरित करावी.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०९१५१५२८२१८६०७ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.संतोष भोगले)

उपसचिव, सामान्य प्रशासन विभाग

प्रति,

- १ महालेखापाल, (लेखा व अनुज्ञेयता/लेखा परीक्षा), महाराष्ट्र-१, मुंबई,
- २ महालेखापाल, (लेखा व अनुज्ञेयता/लेखा परीक्षा), महाराष्ट्र-२, नागपूर,
- ३ अ.मु.स. (सेवा) सामान्य प्रशासन विभाग, मंत्रालय, मुंबई-३२,
- ४ महासंचालक, यशवंतराव चव्हाण विकास प्रशासन प्रबोधिनी (यशदा), पुणे
- ५ लेखाधिकारी, यशदा, पुणे (३ जादा प्रतींसह),
- ६ सहसंचालक, लेखा व कोषागारे, (संगणक शाखा), मुंबई,
- ७ जिल्हा कोषागार कार्यालय, पुणे,
- ८ वित्त विभाग (व्यय-४/ अर्थसंकल्प १४), मंत्रालय, मुंबई-४०० ०३२.
- ९ अवर सचिव, सामान्य प्रशासन विभाग/कार्यासन क्र. २५, मुंबई-३२.
- १० निवड नस्ती.